

ವಾಲ್ಮೀಕಿಯ ಭಾಗ್ಯ

ವಿಜ್ಞಾಪನೆ

ಶ್ರೀರಾಮಚಂದ್ರನ ಪಿಸುಣ್ಣೆ ಕಿವಿಗೊಟ್ಟ ಕಟ್ಟಾಣತಿಯಂತೆ ಸೌಮಿತ್ರಿ ಗರ್ಭಿಣಿಯಾಗಿದ್ದ ಸೀತಾಮಾತೆಯನ್ನು ಅರಣ್ಯದಲ್ಲಿ ಬಿಟ್ಟು ಹೋಗುವ ಹೃದಯ ವಿದ್ರಾವಕವಾದ ಸನಿವೇಶವನ್ನು ಚಿತ್ರಿಸಲು ಈ ದೃಶ್ಯ ಪ್ರಯತ್ನಮಾಡಿದೆ. ಲಕ್ಷ್ಮೀಶನು ಪದ್ಯದಲ್ಲಿಯೂ ಮುದ್ದಣನು ಗದ್ಯದಲ್ಲಿಯೂ ಈ ಸನ್ನಿವೇಶವನ್ನು ಎಷ್ಟು ಸರಸಪ್ರೌಢವಾಗಿ ಬರೆದಿದ್ದಾರೆ ಎಂಬುದು ಪ್ರಸಿದ್ಧವಾಗಿದೆ. ಆ ಕವಿಗಳ ಸರಸ ಪ್ರೌಢಿಮೆ ಅನನುಕಣೀಯವಾದುದಾದರೂ ಅವರನ್ನು ಆಶ್ರಯಿಸಿ ಅನುಸರಿಸಿಯೆ ಈ ದೃಶ್ಯ ರಚಿತವಾಗಿದೆ. ಕೆಲವೆಡೆಗಳಲ್ಲಿ ಆ ಕವಿಗಳ ಮಾತು ಹಾಗೆಹಾಗೆಯೆ ಪಾತ್ರಗಳ ಬಾಯಿಂದ ಹೊರಹೊಮ್ಮುವುದನ್ನು ಓದುಗರು ಕಾಣಬಹುದು.

ಹಿಂದಿನ ಆ ಕವಿವರ್ಯರು ಶ್ರೀರಾಮನು ಸೀತೆಯನ್ನು ತೊರೆದುದಕ್ಕೆ ಹಲವು ಕಾರಣಗಳನ್ನು ಹೇಳಿರುವರು. ಲೋಕಾಪವಾದದ ನಿವಾರಣೆ, ರಘುಕುಲದ ಕೀರ್ತಿಸಂರಕ್ಷಣೆ, ಶ್ರೀರಾಮನ ಸ್ವಕೀರ್ತಿಪಾಲನೆ ಮೊದಲಾದವು. ಆ ಕಾರಣಗಳಲ್ಲಿ ಕೆಲವು ಕುಂಟು; ಮತ್ತೆ ಕೆಲವು ಕುರುಡು; ಎಂಬುದು ಈ ಕಾವ್ಯಗಳಲ್ಲಿಯೆ ರಾಘವಾನುಜರಾಡುವ ಪ್ರತಿವಾದದಿಂದ ತಿಳಿದುಬರುತ್ತದೆ. ಈ 'ದೃಶ್ಯ' ದಲ್ಲಿ ವಾಲ್ಮೀಕಿಯ ಭಾಗ್ಯವನ್ನು ಕಾರಣವಾಗಿ ಇಟ್ಟುಕೊಂಡಿದೆ. ಅದರಿಂದಲೆ 'ದೃಶ್ಯ' ಆ ಹೆಸರನ್ನೆ ಕೊಟ್ಟಿದೆ. ಈ ಕಾರಣವನ್ನು ಹೇಳಿದುದರಿಂದ ಸೀತಾಪರಿತ್ಯಾಗದ ಸಮಸ್ಯೆ ಪರಿಹಾರವಾಗದಿದ್ದರೂ ಅದು ಭಾವಪುರ್ಣವಾಗುವುದೆಂದು ಬರೆದವನ ಆಶಯ.

ಕುವೆಂಪು

ಪಾತ್ರಗಳು

ಲಕ್ಷ್ಮಣ

ಸೀತೆ

ವಾಲ್ಮೀಕಿ

ವಾಲ್ಮೀಕಿಯ ಭಾಗ್ಯ (1)

(ಗಂಗಾತೀರದ ಅರಣ್ಯ. ಸೀತಾದೇವಿ ಗರ್ಭಿಣಿಯಾದರೂ ಸಡಗರದಿಂದ ಬೇಗನೆ ನಡೆದು ಬರುತ್ತಾಳೆ. ಆಯಾಸ ವಾದರೂ ಉತ್ಸಾಹ ಭರದಲ್ಲಿ ಆಕೆಗೆ ಅದು ತಿಳಿಯುವುದಿಲ್ಲ.)

ಸೀತೆ

ಸೌಮಿತ್ರಿ,

ಈ ಬನದ ಪಸುರರ್ಗತ್ತಲೆ ಕಣ್ಣೆನಿತು ತಣ್ಣಗಿದೆ!

ಬಾನ ನಡುನೆತ್ತಿಯೊಳು

ನಡುವಗಲ ನೇಸರು ನಿಶ್ಚಲಂ ಪೊಳೆದಿದೊಡಂ

ಬಿಸಿಲ ಕಾಯ್ವಿಲ್ಲಿ ತೋರದಿದೆ.

ಈ ಹೆಮ್ಮರಗಳೇಂ

ತಳಿಗೊಡೆವಿಡಿದು ನಿಂದಿಹವು

ನಮಗೆ ನೆಳಲೀಯಲೆಂಬಂತೆ! –

ಅಲ್ಲಿ ನೋಡಯ್ ! – ತನ್ನ ನೀರೆದೆಯೊಳು

ತೆರೆತೆರೆ ಪರ್ಬಿ ಮಾರ್ಪೊಳೆದು ಮಿಂಚುತಿಹ

ರವಿಯ ಬಿಂಬಮಂ ಪೊತ್ತು

ತುಂಬು ಬಸಿರಿಂ

ಇಕ್ಕಲದ ಬನಸಿರಿಯ ನಡುವೆ ಮೆಲ್ಲಮೆಲ್ಲನೆ ಪರಿವ

ಗಂಗೆಯೇಂ ಕಣ್ಣೆಡ್ಡಮಾಗಿಹಳು!

ಆಹ! –

ಮುಂಗಾಲ್ಗಳಂ ನೆಲದೊಳೂರಿ ಪಿಂಗಾಲ್ಗಳಿಂ ನಿಂತು

ಮೋರೆಯಂ ನೀರ್ ಗಿಟ್ಟು ನೀರ್ ಕುಡಿವ

ಆ ಹರಿಣಿಯೇಂ ಚೆಲ್ವಂ ಮೆರೆದವುದು!

ಅದರೆಡೆಯೊಳಿಹ ಮರಿಯೇಂ ಬಾಲವನೊಲೆದು ಚಿಮ್ಮುತ್ತಿದೆ!

(ಹಿಂತಿರುಗಿ ನೋಡಿ ಲಕ್ಷ್ಮಣನು ದೂರದಲ್ಲಿ ಬರುವುದನ್ನು ಕಂಡು)

ಅಯ್ಯೋ, ನಾನಾರೊಡನೆ ನುಡಿಯುತಿಹೆನಿಂತು? – *(ಗಟ್ಟಿಯಾಗಿ)*

ಇದೇನಯ್, ಸೌಮಿತ್ರಿ, ಹಿಂದುಳಿದೆ?

ಹಾದಿಯೊಳು ಕಲ್ಲುಮುಳ್ಳುಗಳಿಲ್ಲ;

ತಗ್ಗುಡಿಣ್ಣೆಗಳಿಲ್ಲ;

ಸಮತಟ್ಟಾಗಿಪುರ್ವದೀ ಬನಂ

(ಲಕ್ಷ್ಮಣನು ಬಿಲ್ಲು ಬತ್ತಳೆಯೊಡನೆ ಬರುವನು. ಒಂದು ದೊಡ್ಡ ಗಂಟನ್ನು ಹೊತ್ತಿರುವನು. ಸೀತೆ ಮುಗುಳ್ಳಗೆಯಿಂದ)

ಲೇಸಾಯ್ತು! ನಿಡುಲೇಸಾಯ್ತು!

ಹೆಣ್ಣಾದ ನಾನೆ ಸಾಗಿಬರೆ,

ಗಂಡುಗಲಿ ನೀನೆ ನಡೆಯಲಾರದಿರೆ, ನಾಣಲ್ತೆ?

ಇರು, ಇರು; ಉರ್ಮಳೆಗಿದನೊರೆದವೆಂ:

ನಿನ್ನನಿಯಂ, ನಚ್ಚಿನ ನಿನ್ನನಿಯಂ

ಪೆಣ್ಣೊಡಗೂಡಿ ನಡೆಯಲಾರದೆ

ಬಸವಳಿದು ಪಿಂದಾದಂ ಎಂದು!

ಲಕ್ಷ್ಮಣ

(ಬಹಳ ಪ್ರಯತ್ನದಿಂದ ಮುಗುಳ್ಳುತ್ತ)

ತಾಯಿ, ಬೇಗದಿಂದ ನಡೆದು ಬರುತ್ತಿರೆ
ಹಳುವದೊಳಾವುದೊ ಬಲ್ಮಿಗಂ ಕಣ್ಣೆ ಮಿಂಚಿದುದು.
ಅದೇನೆಂದು ನೋಳ್ವನಿತರೊಳೆ ನೀಂ ಮುಂದಾದಿರಿ.
ಅದಲ್ಲದೆ, ನಿಮ್ಮಿ ಕರಂಡಂ - (ಅದನ್ನು ನೋಡಿ)
ಬಹುಭಾರಮಾಗಿರ್ಪುದು -
ಇದರೊಳೇನಿರ್ಪುದೊ ನಾನರಿಯೆಂ.

ಸೀತೆ

(ನಸುನಗುತ್ತ)

ಎಂದಿನಿಂದಾದುದೈ ನಿನಗೀ ಕೋಮಲ ಸ್ವಭಾವಂ?
ವನವಾಸದಂದು ಎಮ್ಮೆಲ್ಲರ ಪೊರೆಯಂ
ನೀನೊರ್ವನೆ ಆಸರುಬೇಸರಿಲ್ಲದೆ ಪೊತ್ತು
ಜಿಂಕೆಯಂದದಿ ಚಿಮ್ಮುತ್ತಿರ್ದುದಂ ನಾನೆ ಕಂಡಿರ್ಪೆಂ.
ಲಂಕೆಯೊಳಂದು ಯುಧಕಾಲದೊಳು
ರಕ್ಕಸರೆಸೆದ ಬಲ್ಲುಂಡುಗಳೆಲ್ಲಂ
ಎನ್ನೀ ಕರಂಡಕಿಂ ಲಘುತರಮಾಗಿರ್ದುವೇಂ? -
(ಆಲೋಚಿಸಿದಂತೆ)

ಓಹೋ! ಈಗಳರಿತೆಂ!

ಅರಮನೆಯ ವಾಸಂ,
ಮೇಣೂರ್ಮಿಯೆ ಲಲಿತ ಸಹಾವಾಸಂ
ನಿನ್ನನಿಂತುಗೈದಿರ್ಪದೆ ಸಾಜಂ!

ಲಕ್ಷ್ಮಣ

ಎನ್ನನಣಕಿಸದಿರಿಂ, ತಾಯಿ;
ಕರಂಡದೊಳೇನಿರ್ಪುದೊ ಅದನರಿಯಲೆಂದಾಟಿಸಿ
ಕುತೂಹಲದಿಂದ ಕೇಳ್ವೆನಲ್ಲೆ!

ಸೀತೆ

ಅದರೊಳೇನಿರ್ಪುದೈ, ಸೌಮಿತ್ರಿ?
ತಪೋವನದ ಋಷಿಗಳ್ಳೆಂದುಂ ಮುನಿಪತ್ನಿಯರ್ಗೊಂದುಂ
ಪರಿಮಳದ್ರವ್ಯಂಗಳಂ ದಿವ್ಯಾಂಬರಂಗಳಂ

ಕೈಗಾಣೆಯಾಗಿಟ್ಟಿಹೆಂ.

ಆಶ್ರಮದ ಕಿರುವರೆಯದ ನಲ್ಲವರ್ಗೆಂದು

ಒಂದೆರಳ್ಳಗೆಯ ನಲ್ಲಣಿಸನಿಟ್ಟಿಹೆಂ.

ಮತ್ತೇನೊಂದುಮಿಲ್ಲಂ! – ಆ! ಮರೆತಿರ್ದೆಂ!

ಎನ್ನಿನಿಯನಡಿಗಳ ಚೆಂಬೊನ್ನ ಪಾವುಗೆಗಳಿಹವಲ್ಲಿ!

(ಲಕ್ಷ್ಮಣನು ಕರಂಡಕ್ಕೆ ನಮಸ್ಕಾರ ಮಾಡುವನು)

ನಿನದದು ಭಾರಮಾಗಿದೊಡೆ ಇತ್ತ ನೀಡು;

ನಾನೆ ಕೊಂಡೊಯ್ಯೆಂ!

ಎಂತಾದರುಂ ನೀನೆನ್ನ ಸಮಕೆ ನಡೆದೊಡೆ

ಅದೆ ನನಗೆ ಸೌಭಾಗ್ಯಂ! –

ಪುರುಷರೆಲ್ಲರ್ಗೆ ಸಮರಮೆನೆ ಕಾಲ್ಕೋಟಂ!

ಮಿಕ್ಕೈಲ್ಲದೊಳು ನೀಂ ಮಂದಗಾಮಿಗಳೆ ದಿಟಂ! (ಕೈ ನೀಡೆ)

ಲಕ್ಷ್ಮಣ

ತೆಗೆ ತೆಗೆ, ತಾಯೆ; ಸಾಲ್ಗುಮೀ ಪರಿಹಾಸ್ಯಂ!

ಭಕ್ತಂಗೆ ದೇವರಡಿದಾವರೆಗಳೆ ಭಾರಮೇ?

ಸೀತೆ

ಅಂತಾದೊಡೆ ನೀಂ ಪಿಂತುಳಿಯಲಾಗದು.

ಲಕ್ಷ್ಮಣ

ಅವುದವುದು, ನಾನಿಂ ಪಿಂತುಳಿಯೆಂ. (ತನ್ನಲ್ಲಿಯೆ)

ಅಯ್ಯೊ ರಾಘವೇಶ್ವರಂ ಕೋಮಲೆಯ ಕೊಲೆಗೆಲಸಕೆ

ಎಂತೆನ್ನಂ ಬೆಸಸಿದನೊ?

ನಿಷ್ಕರದೊಳಂತೀ ಕೃತ್ಯಮೆಸಗುವೆನೊ?

ಕರುಣೆಯಿಲ್ಲದೀ ಬಾಳು ಪಾಳೋಗಲಿ!

ತನ್ನ ಕೀರ್ತಿಯ ಕೋಡಿನೇಳ್ಗೆಂದು

ನಿರಪರಾಧಿನಿಯಂ ಬಲಿಗೊಡುವರೇ?

ಗೂಬೆ ನಿಂದಿಸಿತೆಂದು ಬೆಳ್ಳಿಂಗಳಂ ಪಳಿವರೇ?

ಪಾಳಗಸನೊರ್ವಂ ಮುಳಿಸಿನಿಂ ಮುಂಗಾಣದೆ ಪಳಿದನೆಂದು

ಲೋಕಮಾತೆಯಂ ಅಡವಿಗಟ್ಟುವುದಾವ ಧರ್ಮಂ? (ನಿಡುಸುಯ್ಯು)

ಧರ್ಮದ ಪೆಸರಿನೊಳೆ ಲೋಕದೊಳೆನಿತಧರ್ಮಂ ಗೈವರ್!

ಸೀತೆ

(ಎರಡು ಹೆಜ್ಜೆ ನಡೆದು)

ಮೈದುನಾ, ನೋಡಲ್ವಿ: ಪೂತ ಆ ಚೆನ್ನಸುಗೆ
ಸಿಂಗರಿಸಿದ ಮದುಮಗಳಂತೆ ರಂಜಿಸುತ್ತಿದೆ!
ನೋಡು, ಆ ಕೊಂಬೆಯಿಂ ಜೋಲುತಿಹ ಹೆಜ್ಜೇನು ಹುಟ್ಟಿ
ಕರ್ದಿಂಗಳ ಪಲಕದಂತೆ
ಎನಿತು ಮನೋಜ್ಞ ಭೀಷಣಮಾಗಿದೆ!

ಲಕ್ಷ್ಮಣ

(ಗಮನಿಸದೆ ತನ್ನೊಳಗೇ)

ಆರೆಂದುದನುಂ ಗಣನೆಗೆ ತಾರದೆ
ತನ್ನ ಚಲಮೇ ನನ್ನಿಯೆಂದು ಸಾಧಿಸಿ
ಎನ್ನನೀ ಕಡುಗೆಯ್ಯೆಗೆ ನೂಂಕಿದಂ.
ಎಂತೀ ಸಿಡಿಲಸುದಿಯನೊರೆವೆಂ, ಮಾತೆಗೆ?
ಅಯ್ಯೋ ವಿಧಿಯೇ,
ಲಂಕೆಯೊಳೆನ್ನಂ ಕೊಲ್ಲದೆ ನೀನಿದಕೆಂದೆ ಉಳುಹಿದೆಯಾ?
ಪದಿನಾಲ್ಕು ಬರಿಸಮುಂ ನಾನಾರಂ
ಜಗನ್ಮಾತೆ ಎಂದಿರಿತು ಸೇವೆಗೈದೆನೋ
ಆ ಪುಣ್ಯಜನನಿಯಂ
ಇಂದೆಂತು ನಟ್ಟಡವಿಯೊಳೀಟ್ಟು ಪೋಗಲಿ?

ಸೀತೆ

(ಹಿಂತಿರುಗಿ)

ಇದೇನೈ, ಸೌಮಿತ್ರಿ, ನಿನ್ನೀ ತೆರಂ?
ನಡೆಯಲೊಲ್ಲೆ; ನುಡಿಸಿದರುಂ ನುಡಿಯಲೊಲ್ಲೆ.
ನುಡಿದರುಂ ಹುಂಕಾರಮೆ ಪಡಿನುಡಿಯಾಗಿರುವುದು!
ಎನ್ನೊಡನೈತರಲು ನಿನಗಿಚ್ಚೆಯಿಲ್ಲೇಂ? (ನಸುಮುನಿಸಿನಿಂದ)
ಅರಮನೆಯೊಳೆ ನೀನಿಂತಾಡಿರ್ದೆ
ಭರತಶತ್ರುಘ್ನರೊಳಾರಾನುಮಂ ಕರೆತರುತಿರ್ದೆಂ.
ನಡುಗಾಡಿನೊಳು ನಿನ್ನಂತೆಸಪಂ ತರಮಲ್ಲು!

ಲಕ್ಷ್ಮಣ

(ಹನಿಣ್ಣಾಗಿ)

ಜನನೀ, ಕೋಪಿಸದಿರಿಂ!

ಸೀತೆ

(ಕರುಣದಿಂದ ಕರಗಿ)

ಏನೈ ಕಂದಾ, ಕಣ್ಣು ಹನಿಯಾಡುತಿದೆ!
ನಿನ್ನರವಿಂದೇಕೊ ಸೋಜಿಗಮಾಗಿರ್ಪುದು!

ಲಕ್ಷ್ಮಣ

(ಸುತ್ತ ನೋಡಿ)

ದುಂಬಿಗಳಾಟದಿಂ ಕೆದರ್ನು ಪೂಗಳ ಪರಾಗಂ
ಕಣ್ಣೆ ಬಿಟ್ಟುದು. (ಕಣ್ಣುಜ್ಜಿಕೊಳ್ಳುತ್ತಾ)
ಬಟ್ಟೆದಪ್ಪಿದೆನೊ ಏನೊ ಎಂದು ಕಳವಳಂ!

ಸೀತೆ

(ಸಮ್ಮತಿಸಿ)

ಆಹುದಹುದು, ಸೌಮಿತ್ರಿ.
ಎನಗಾಗಲೆಯೆ ಸಂಶಯಂ ತಲೆದೋರ್ನುದು.
ಆದೊಡಂ ನೀಂ ಬನಬಟ್ಟೆಯಿರಿತವಂ ಎಂದು
ಮಾತಾಡದೆಯೆ ಮುಂದುವರಿದೆಂ. —
ಈ ಕಾಡು ಅಟನಕದಳಮಾಗಿರ್ಪುದು. —
ಪುಣ್ಯಾಶ್ರಮದ ಜಟಿಗಳಂ ಕಾಣೆಂ;
ವಲ್ಕಲವನುಟ್ಟ ಮುನಿವಧುಗಳ ಸುಳಿವಿಲ್ಲ;
ವಟುಗಳೊರ್ವರು ಕಾಣಿಸರು;
ಶ್ರುತಿಘೋಷಂ ಕೇಳಿಸದು;
ಗಾಲಿಯೊಳೆಳ್ಳ ಹೋಮಧೂಮಂ ಗೋಚರಿಸದು! —
ನಾನಂದು ಕಂಡ ಮುನಿಪೋತ್ತಮರ ವನದೆಡೆಗಳೆಲ್ಲಿ?
ಸಿದ್ಧಾಶ್ರಮಂಗಳ ಮಂಗಳ ಸ್ಥಳಗಳೆಲ್ಲಿ?
ಸುಹವಿಗಳ ಕಂಪೋಗದು ಪೋಗೆಯೆಳ್ಳ
ಆ ಚೆಲ್ವಿನೆಲೆವನೆಗಳ ಸುಳಿವೆಲ್ಲಿ?
ಎನಗಂದು ಪರಿಚಿತಮಾದ ವಾದವೇದಧ್ವನಿಗಳೊಂದುಂ
ಈ ಎಡೆಯೊಳಲ್ಲಿಯೂ ಕೇಳಿಸದು!
ಅಯ್ಯೋ
ದಾರುಣದ ಕಟ್ಟಡವಿಗಿಲ್ಲಿಗೇಕೈತಂದೆ,
ತಂದೆ, ಸೌಮಿತ್ರಿ?

ಲಕ್ಷ್ಮಣ

(ತೋರುತ್ತಾ)

ತಾಯೆ, ಈ ದೆಸೆಯೊಳೇನಾದರುಂ

ದಾರಿಯ ಕುರುಪು ತೋರ್ಪುದೊ, ನೋಳ್ವಂ, ಬನ್ನಿಂ

(ಸ್ವಲ್ಪದೂರ ಹೋಗಿ ತನ್ನಲ್ಲಿಯೆ)

ಅಯ್ಯೋ ಆನೀಗಳೇಗೈವೆಂ?

ಎಂತುಸಿರ್ವೆಂ ಆ ನಿಷ್ಕರದ ವಿಷವಾರ್ತೆಯಂ?

ಇನೆನಿತು ಪೊಳ್ಳು ಈ ಗರ್ಭಿಣಿಯಾದೆನ್ನ ಮಾತೆಯಂ

ಪುಸಿವೇಳ್ಳು ಸುತ್ತಿಸಲಿ!

ಹಾ ವಿಧಿ; ಹಾ ರಾಮಚಂದ್ರಾ!

ಸೀತೆ

(ಬೆಚ್ಚಿ)

ರಾಮಚಂದ್ರಾ! ರಾಮಚಂದ್ರಾ!

ಲಕ್ಷ್ಮಣ

ಏನಾದುದೌ, ತಾಯೆ?

ಸೀತೆ

ಆಲಿಸು, ಸೌಮಿತ್ರಿ, ಬಳೊರಲುತಿದೆ! —

ನೋಡಲ್ಲಿ, ಕುಳ್ಳಿದ್ ಮಿಗಮೆದ್ದು ಮಾರ್ಗಮಂ ದಾಂಟುತಿದೆ! —

ಅಯ್ಯೋ, ಎನ್ನ ಬಲದ ಕಣ್ಣದಿರುತಿದೆ!

ದುರ್ನಿಮಿತ್ತಂಗಳಂ ನೋಡಿ ಎನ್ನರ್ದೆ ಬೆದರುತಿದೆ!

ಲಕ್ಷ್ಮಣ

(ವ್ಯಸನದಿಂದ)

ಬೆದರದಿರಂ, ತಾಯೆ.

ಶ್ರೀರಾಮನೆಮ್ಮೆಲ್ಲರಂ ಕಾಪಾಡುವಂ.

ಸೀತೆ

ದಿಟಮದು, ಮೈದುನಾ.

ಎನಗೆನ್ನ ಕೇಡೊಳಳುಕಿನಿತಿಲ್ಲಂ. —

ಶ್ರೀರಾಮಚಂದ್ರಂ ಸೊಗದಿನಿರ್ದಪನೇ?

ಲಕ್ಷ್ಮಣ

ತಾಯೆ, ಸೈರಣೆ!

ಸರ್ವರಕ್ಷಕಂಗೆ ಕೇಡೆಂದರೇನು?

ರಘುಕುಲೇಶಂ ಅರಮನೆಯೊಳಾನಂದದಿಂದಿಪಂ.

ಸೀತೆ

ಶ್ರೀರಾಮಚಂದ್ರನಾಯುಷ್ಯಂ ಸುದೀರ್ಘಮಕ್ಕೆ! —

ಅಯ್ಯೋಧ್ಯೆಯ ಜನನಿಕರಕೇನಾದರುಂ

ಅಮಂಗಳಂ ಪ್ರಾಪ್ತಮಾದುದೇ?

ಲಕ್ಷ್ಮಣ

ಅದೆತ್ತಣ ಸಂದೇಹಂ?

ರಾಮನಾಳ್ವಿಕೆಯೊಳಾಗುಂ ಕೇಡಿಲ್ಲಂ;

ಇಂತಿರೆ ಅಯ್ಯೋಧ್ಯೆಗೆಲ್ಲಿಯ ಅಮಂಗಳಂ?

ಸೀತೆ

ಮೈದುನಾ, ಮತ್ತಾರಿಗೀ ಅಮಂಗಳ ಸೂಚನೆ?

ಲಕ್ಷ್ಮಣ

(ನಿಡುಸುಯ್ಯು)

ಬಟ್ಟೆಗೆಟ್ಟು ನಿಮ್ಮನೀ ವಿಪಿನಕೊಡಗೊಂಡು

ಮಂದಿರ್ಪೆನಗೆ! (ತೆಲೆಬಾಗುವನು)

ಸೀತೆ

ಮರುಗದಿರು, ಕಂದಾ.

ಶ್ರೀರಾಮಂಗೆ ನಚ್ಚಿನ ಸಹೋದರಂ ನೀಂ;

ನಿನಗೆಲ್ಲಿಯ ಅಶುಭಂ? — (ಚಿಂತೆಯಿಂದ)

ನಿನಗಲ್ಲಮಿ ದುಶ್ಯಕುನಂ; ನಿನಗಲ್ಲಂ! — (ದುಃಖದಿಂದ)

ಎನಗೆ! ಹತಭಾಗ್ಯೆಯಾದ ಎನಗೆ!

ಪತಿಪಾದಮಂ ತೊರೆದು ಬನಕೈತಂದೆನಗೆ!

ಅಯ್ಯೋ

ಪಾವನಕೆ ಪಾವನಂ, ಮಂಗಳಕೆ ಮಂಗಳಂ

ಅದವನ ಚರಿತ್ರನಾಮಂಗಳೋ

ಆ ರಾಘವನೆ ಜೀವೇಶನಾಗಿರಲೈ

ಆತನಂಘ್ರಿಯನಗಲ್ಲ ನಾಂ ಬಂದ ಬಳಿಕ

ಈ ವನದೊಳಿನ್ನು ಪುಣ್ಯಾಶ್ರಮಂ ಗೋಚರಿಪುದೇ?
ತಾವರೆಯನುಳಿದಾರಡಿಗೆ ಬೊಬ್ಬಳಿಯ ಪೂವಿನೊಳ್
ಮಧುವುಂಟೆ? – ಪೇಳೈ, ಸೌಮಿತ್ರಿ. (ಮರುಗುತ್ತಾಳೆ)

ಲಕ್ಷ್ಮಣ

(ಸ್ವಗತ)

ಅಯ್ಯೋ ಇನ್ನೇನಂ ನೆಗಳ್ಳಪೆಂ?
ಕರೋರ ಸತ್ಯಮನೆಂತುಸಿದ್ಧಪೆಂ?
ಎಂತೀ ಕೋಮಲೆಯಂ ಕೊಲೆಗೆಯ್ವೆಂ? –
ಹಾ ರಾಘವೇಂದ್ರಾ, ಜಗನ್ಮಾರ್ಗದರ್ಶಕಾ ಬಟ್ಟಿದೋರೈ!
ಸೀತೆಯಂ,
ಜಗನ್ಮಾತೆಯಂ,
ಸರ್ವಲೋಕಪುನೀತೆಯಂ
ನಾನೆಂತು ಕಾಡುಪಾಲ್ಗೆಯ್ವೆಂ?
ಆವ ಮೊಗದೊಳಯೋಧೈಗೆ ಮರಳ್ಳಪೆಂ?
ಅಯ್ಯೋ, ಜನಂಗಳೆಲ್ಲರುಂ ನನ್ನಡೆಗೆ ಕೈದೋರಿ,
“ನೋಡಿವನೆ ಸೀತೆಯನಡವಿಯೊಳ್ ಬಿಟ್ಟವಂ;
ತಾಯಂ ಕೊಲೆಗೆಯ್ದವಂ;
ನಿಷ್ಕರುಣಿ!”
ಎಂದಾಡಿಕೊಂಬುದಂ ಕೇಳ್ಳು
ಹರಣವನೆಂತು ಪೊರೆದಪೆಂ?

ಸೀತೆ

ಓ ಲಕ್ಷ್ಮಣಾ,
ನಾನಿನ್ನು ನಡೆಯಲಾರೆನೈ. (ತೋರುತ್ತಾ)
ನೋಡು, ನೋಡಯ್:
ಕಲ್ಲೆಡಹಿ ಮುಳ್ಳಾಂತಿ ಕಾಲಿಂ ಬಸಿವ ನೆತ್ತರಂ! –
ಬಸಿರ ಬೇನೆಯಿಂ ಕಡುನೊಂದೆಂ!
ಅಯ್ಯೋ ಕೆಟ್ಟಂ!
ಮುಂತೇನಯ್ ತನಗೆ ಬಟ್ಟೆ?
ಮಾತಾಡಯ್!
ಏಕಿಂತು ಕೆಮ್ಮನಿದ್ಧಪೈ?

ಲಕ್ಷ್ಮಣ

(ಬಿಕ್ಕಿಬಿಕ್ಕಿ)

ಮಾತೆ,

ಬನಕೆ ಪೋಪೆನೆಂದು ಕಾಂತನನೇತರ್ಕೆ ಬೇಡಿದಾ?

ಎನ್ನನೇತರ್ಕೆ ಇಂತಪ್ಪ ಘೋರಕೀಡುಮಾಡಿದಾ? —

ಹಾ ವಿಧಿ!

ರಾವಣನಿಂ ತಪ್ಪಿಸಿ ಲಕ್ಷ್ಮಣನಿಂ ಕೊಲಿಸಲೆಂದೇ

ರಾಮಾಯಣವನಾಗಿಸಿದಯ್?

ಸೀತೆ

ಮೈದುನಾ, ಏಕೆ ರೋದಿಪಯ್?

ಅಯೋಧ್ಯೆಗೆ ಮರಳುವಂ;

ಪಿಂತಿರುಗು;

ಬಂದ ಬಟ್ಟೆಯೊಳೆ ಪೋಪಂ.

ಲಕ್ಷ್ಮಣ

ಪಿಂತಿರುಗುದೆಂತು, ಜನನೀ?

ಸೀತೆ

ಏಕೈ? ಬಂದ ದಾರಿಯಂ ಮರೆತೆಯೇಂ?

ಲಕ್ಷ್ಮಣ

ತಾಯೆ, ನಾನುರು ಚಂಡಾಲಂ!

ಸೀತೆ

ಚಿ: ತೆಗೆ, ಕಂದಾ! ನಿನ್ನನ್ನರ್ಗೆ ತಗದಾತ್ಮನಿಂದೆ!

ಲಕ್ಷ್ಮಣ

ಅಯ್ಯೋ ನೀನರಿಯೈ, ತಾಯೆ.

ನಾನುರು ಚಂಡಾಲಂ!

ಮಾಹಾಪಾಪಿ!

ಮಾತೃಘಾತಕಂ!

ವಾಲ್ಮೀಕಿಯ ಭಾಗ್ಯ (2)

ಸೀತೆ

ಬೇಡ, ಬೇಡ, ಈ ಅಮಂಗಳದ ನುಡಿ!

ರಾಮ, ರಾಮ,!

ಸುಮಿತ್ರಾದೇವಿ ಚಿರಾಯುವೆಕ್ಕೆ!

ಲಕ್ಷ್ಮಣ

ಮಾತೆ ಅಯೋಧ್ಯೆಯೊಳು ಸುಖದಿನಿರ್ಕೆ!

ಸೀತೆ

ಮತ್ತೇನೈ ನೀನಾಡುವುದು?

ಲಕ್ಷ್ಮಣ

ದೇವೀ, ನಾನಿಲ್ಲಿ ಕೊಲೆಯಾದಪೆಂ

ನೀಂ ಪಿಂತಿರುಗಿಂ!

ಸೀತೆ

ಇದೇನಯ್, ಸೌಮಿತ್ರಿ?

ನಿನಗೇಂ ಪುರ್ಚೆ?

ಲಕ್ಷ್ಮಣ

ಅಹುದಹುದು, ಪುರ್ಚು ಪಿಡಿಡಿಪುರ್ಚು!

ನಿಮ್ಮೊಡನೆ ನಾಂ ಮರಳಲಾರೆಂ!

ಸೀತೆ

ಮತ್ತೆತ್ತಣ್ಣೆ ಪೋದಪೈ?

ಲಕ್ಷ್ಮಣ

ನಾನೀ ಎಡೆಯೊಳೆ ಮಡಿವೆಂ ಶಸ್ತ್ರಮಂ ಪಾಯ್ಲು!

ಸೀತೆ

ತೆಗೆತೆಗೆ! ಎನ್ನಾಣೆ! ಮರಳು, ಪಿಂತಿರುಗು!

ಲಕ್ಷ್ಮಣ

ನಾವಿರ್ಪುಂ ಅಯೋಧ್ಯೆಗೆ ಮರಳಲಾಗದೈ!

ಸೀತೆ

ಅದೇಕೆ? – ಮರೆತೋಡೆಂ? –
ಮರಳಿ ಬಟ್ಟೆಯನರಸಿ ಪೋಗುವಂ,
ಬಾ, ಕಂದಾ!

ಲಕ್ಷ್ಮಣ

ಅಯ್ಯೋ, ಈ ಪಾಪಿಯಂ 'ಕಂದಾ' ಎನ್ನದಿರಿ!

ಸೀತೆ

ಕಂದಾ, ಪುರ್ಚಂ ಪಿಡಿಸದಿರೆನಗುಂ!

ಲಕ್ಷ್ಮಣ

(ಗದಗದದಿಂದ)

ನಾನಾಗಲಿ ನೀಮಾಗಲಿ
ಇರ್ವರೊಲೋರ್ವರೆಯೆ
ರಾಜಧಾನಿಯಂ ಮರಳಿ ಪುಗವೇಟ್ಟುಂ!

ಸೀತೆ

ಅದೇನೈ?

ಲಕ್ಷ್ಮಣ

ರಾಘವೇಶ್ವರನ ಕಟ್ಟಾಣೆ!

ಸೀತೆ

ಕಂದಾ, ಬೆದರದಿರು.

ನಾನೊರೆದಪೆನೆಲ್ಲಮಂ ರಘರಾಮಂಗೆ: –
ದಟ್ಟದವಿಯೊಳು ಬಟ್ಟೆದಪ್ಪಿತು;
ಮರಳೆವದರಿಂ ಎಂದು. –
ಆರಾದೊಡಂ ಗೈವರೇನಂ ಬಟ್ಟೆದಪ್ಪಿದಮೇಲೆ?
ನಿನ್ನದೇಂ ತಪ್ಪು?
ಶ್ರೀರಾಮನಾಗಿದೊಡಂ ಮರಳಿರುತಿರ್ದನೇ?

ಲಕ್ಷ್ಮಣ

(ಸುಯ್ಯು)

ಅಯ್ಯೋ ನಾನದನರಿಯೆಂ!
ನಾನಂತುಂ ಮರಳಲಾರೆಂ, ನಿಮ್ಮೊಡನೆ!

ಸೀತೆ

ಮತ್ತೇನಂ ಮಾಡುವೈ? (ನಸುಸಿಡುಕಿ)
ಎನ್ನನಿಲ್ಲಿಯೆ ಬಿಟ್ಟು ನೀನೊರ್ವನೆ ಪೋಗು!

ಲಕ್ಷ್ಮಣ

ಹಾ ತಾಯೆ, ಶ್ರೀರಾಮನಂತಾಡದಿರಿ!

ಸೀತೆ

ಏನಾಡಿದಂ ರಾಮಚಂದ್ರಂ?
ಪೇಳಯ್ !
ಎನ್ನೊಡನೆತರ್ಕಯ್ ಮುಚ್ಚುಮರೆ?

ಲಕ್ಷ್ಮಣ

ಅಯ್ಯೋ, ನಾನೆಂತದನೊರೆವೆಂ,
ಆ ಕರೋರವಾಕ್ಯಮಂ? (ಮದುಗುತ್ತಾನೆ)

ಸೀತೆ

ಪೇಳಯ್, ಸೌಮಿತ್ರಿ; ಎನ್ನಾಣೆ, ಪೇಳಯ್!

ಲಕ್ಷ್ಮಣ

(ತಡೆತಡೆದು ಬಿಕ್ಕಿಬಿಕ್ಕಿ)

ದೇವೀ,

ನಿನಗಿನ್ನೆಗಂ ಪೇಳ್ತುದಿಲ್ಲಂ! —

ಅಪವಾದಮಾವರಿಸೆ ನಿನ್ನನೊಲ್ಲದೆ,

ರಘುಕುಲೋದ್ವಹಂ ಸೀವರಿಸಿ ಬಿಟ್ಟು

ಕಾಂತಾರಕ್ಕೆ ಕಳುಹಿ ಬಾ ಎಂದೆನಗೆ —

ನೇಮಿಸಿದೊಡೆ —

ಆ ವಿಭುವಿನಾಜ್ಞೆಯಂ ಮೀರಲರಿಯದೆ

ನಿಮ್ಮನೀ ವಿಪಿನಕೊಡಗೊಂಡು ಬಂದೆಂ! —

(ಸೀತೆ ಕಳವಳಗೊಂಡು ನೋಡುತ್ತಿರೆ)

ಇನ್ನೊಯ್ಯೊಯ್ಯನಾವಲ್ಲಿಗಾದೊಡಂ ಪೋಗಿಂ! —

ಸೀತೆ

ಅಯ್ಯೋ ಕೆಟ್ಟಂ! (ಹವ್ಯೈಸಿ ಬಿದ್ದು ಮೂರ್ಛೆ ಹೋಗುತ್ತಾಳೆ)

ಲಕ್ಷ್ಮಣ

ಹಾ ರಾಮ! ಹಾ ರಾಮ!

ಮಾತೆಯಂ ಪೊರೆಯೈ!

ಕರುಣಾಕರ, ರಕ್ಷಿಸೈ! (ಸೆರಗಿನಿಂದ ಗಾಳಿ ಬೀಸುತ್ತಾನೆ)

ಅಯ್ಯೋ

ರಾಮನ ಸೇವೆ ಸಂದುದೇ ಎನಗಿಂದು?

ಇಂದಿಗೆ ಅಯೋಧ್ಯೆಯ ಋಣತೀರಿತೇ ಎನಗೆ? —

ಓ ಜಗನ್ನಾತೆ,

ಹೇ ತ್ರಿಲೋಕಪೂಜಿತೆ,

ಕೊಲೆಗಾರನಂ ಮನ್ನಿಸೌ!

ಕಣ್ ಬಿಟ್ಟು ನೋಡೌ! — (ಅತಿಶಯ ಶೋಕದಿಂದ)

ಇಲ್ಲದಿರೆ, ಇಲ್ಲದಿರೆ,

ಆನೀಯಡೆಯೊಳೆ ಬಾಳೊಲೆಯಾದಪೆಂ!

ನಿಶ್ಚಯಂ!

ಸೀತೆ

(ಮೆಲ್ಲನೆ ಕಣ್ಣೆರೆದು ದೈನ್ಯದಿಂದ)

ಹಾ ಕಂದಾ! ಲಕ್ಷ್ಮಣಾ! ಅನಾಥೆಯಾದೆನೈ! —

ರಘುರಾಮನಂ ಪಿಸುಣ್ಣೆ ಕಿವಿಗೊಟ್ಟು

ಕವಡಿಯದಬಲೆಯಂ ಬಲಿದೆತ್ತನೇ?

ಹಾ ಕರುಣಾನಿಧಿ,

ಊರೊಳಗೆ ಮಾರಿಯೆಂದು

ಮನೆವೋರಿಯಂ ಮಾರುಗುಡುವರೆ? —

ಆನಿಲ್ಲದೆಂತು ಆರೆಮ್ಮೆಯೊಳಿರುವೈ?

ಎಂತು ಪಟ್ಟವಣೆಯನೇರುವೈ? —

ಹಾ ರಾಘವಾ, ನಿನ್ನಡಿಗಳಾಣೆ!

ಎನ್ನೊಳು ಕೊರತೆಯಿರೆ ಮನ್ನಿಸಿ ಕಾವುದೈ;

ಕೈಮುಗಿದು ಬೇಡವೆಂ. —

ಸೌಮಿತ್ರಿ,

ಕೊಯ್ಯಲೊಲ್ಲದೆ ಕೊರಲಂ ಇಂತುಟೆನ್ನಂ ಬಿಡಲು

ಮಾಡಿದಪಾರಥಮುಂಟೇ?
ಕಯ್ಯಾರೆ ಖಡ್ಗಮಂ ಕೊಟ್ಟು
ತನ್ನರಸಿಯಂ ಹೊಯ್ ಎಂದು ಪೇಳದೆ
ಅಡವಿಗೆ ಕಳುಹಿ ಬಾ ಎಂದನೇ? –
ಅಯ್ಯಯ್ಯೋ, ರಾಘವಂ ಕಾರುಣ್ಯನಿಧಿಯಲ್ಲೆ!

ಲಕ್ಷ್ಮಣ
ತಾಯೆ, ನಾಮೆಲ್ಲರಾದಿದ ಮಾತಂ ಕಡೆಗೊತ್ತಿ
ತನ್ನ ಪಿಡಿದ ಚಲಮನೆ ಸಾಧಿಸಿ
ಎನ್ನನೀ ಕೆಲಸಕ್ಕೆ ನೂಂಕಿದಂ.

ಸೀತೆ
ಅಯ್ಯೋ
ಬಿಟ್ಟನೇ ರಘುಶ್ರೇಷ್ಠನೆನ್ನಂ?
ತಾ ಮುಟ್ಟನೇ?
ನೆಗಳ್ಳ ಬಾಳ್ಕೆಗೆ ಸಂಚಕಾರಮಂ ಕೊಟ್ಟನೇ?
ಓ ಸುಮಿತ್ರಾತನುಜ,
ಕಟ್ಟರಣ್ಯದೊಳ್ ಕಳುಹಿ ಬಾ ಎಂದು
ಕೊಟ್ಟನೇ ನಿನಗೆ ನಿರೂಪಮಂ?
ಅಯ್ಯೋ, ನನ್ನ ಕಣ್ಣಿಟ್ಟೆಗೆಟ್ಟನೇ?
ಇನಿಯನಂ ಅಗಲ್ಲು
ಅಡವಿಯೊಳೆಂತು ಪಿಶಾಚದವೊಲಿಹೆನೊ?
ಕೆಟ್ಟೆನೈ! – ಅಯ್ಯೋ ಕೆಟ್ಟೆನೈ!

ಲಕ್ಷ್ಮಣ
ತಾಯೇ.....

ಸೀತೆ
ಹಾ ಪ್ರಾಣನಾಥ,
ಅಂದು
ಕೌಶಿಕಮುನಿಪನೊದನೆ ಮಿಥಿಳಾಪುರಕೆ ಬಂದು
ಇದಕೆಂದೆ ಹರದನುವಂ ಮುರಿದೆಯಾ?
ಇದಕೆಂದೆ ಎನ್ನಂ ಮದುವೆಯಾದೆಯಾ? –
ನಾನಗಲ್ಲೊಡೆ ನವೆಯುತಿದೆ. –

ಅಯ್ಯೋ ಇದಕಾಗಿಯೇ ಕಪಿವೃಂದಮಂ ನೆರಪಿ
ಕಡಲಂ ಕಟ್ಟಿ ದೈತ್ಯರಂ ಕೊಂದೆಯಾ?
ಅಗ್ನಿಮುಖದೊಳ್ ಪರೀಕ್ಷಿಸಿದೆನ್ನೊಳ್
ಅಪರಾಧಮಂ ಕಾಣಿಸಿದೆಯಾ?

ಲಕ್ಷ್ಮಣ

ತಾಯೆ, ಸೈರಿಸು, ಶ್ರೀರಾಮಂ ಕಾವಂ.

ಸೀತೆ

ಕಾವಂ! ಕಾವಂ!

ಓ ಲಕ್ಷ್ಮಣಾ, ನೀನಂದು

ಕಲ್ಮುಳ್ಳಿಡಿದ ಕಾಡೊಳೆನ್ನನುಪಚರಿಸಿದೆ;

ಪಲ್ಮನೆದು ಗರ್ಜಿಪ ವಿರಾಧನಂ ಮರ್ದಿಸಿದೆ;

ಬಲ್ಮೆಯಿಂ ನಾಂ ಕಳುಹಿದೊಡೆ ಜನಸ್ಥಾನದಿಂ

ಪೋದೆ ರಾಘವನ ಬಳಿಗೆ.

ಆ ನಿನ್ನ ನಲ್ಮೆಯಂ ಮರೆದಪೆನೆ, ಸೌಮಿತ್ರಿ? —

ನೀನೆಲ್ಲರೊಲ್ ಮೈದುನನೆ ಎನಗೆ?

ನಿನಗೆ

ಕಾನನದೊಳೆನ್ನಂ ನಿಲಿಸೆ ಮನಂ ಬಂದುದೇ, ತಂದೇ?

ಲಕ್ಷ್ಮಣ

ಜನನೀ, ಮುಂದೆ ನಾನೇನಂ ಗೈಯಲಿ?

ನೀಮೆ ಬೆಸಸಿಂ.

ನಿಮ್ಮಂ ಬಿಟ್ಟು ಪೋಗಲಾರಂ;

ಪೋಗದೀಯವಸ್ಥೆಯೊಳಿದೊಡೆ

ಅಣ್ಣನೇಗೈದಪನೊ? (ದೋದಿಸುತ್ತಾನೆ)

ಸೀತೆ

ತಂದೆ, ಲಕ್ಷ್ಮಣಾ,

ನಿನ್ನೊಳಾಡಿದೊಡೆನಹುದು?

ನೀನಣ್ಣು ಜನಸ್ಥಾನದಿಂ ಪೋಗಿ

ಎನ್ನಂ ರಕ್ಕಸನಿಗಿತ್ತಂತೆ

ಇಂದುಂ ಕಾಡಿಗಿನ್ನಂ ಕೊಟ್ಟು ಪೋಗು. —

ಅಯ್ಯೋ, ಕೊಂದು ಕೊಂಬೆನೇ?

ಈ ಬೆಂದೊಡಲೊಳಿದೆ ಬಸಿರ ದಂದುಗಂ!
ಕಾಡಿನೊಳ್ ಬಂದುದಂ ಕಾಣ್ಬೆನಾಂ:
ಇದೋ ಕೌಸಲೆಯಡಿಗೆ ವಂದಿಪೆಂ.
ಅಪರಾಧಮೊಂದುಮಿಲ್ಲದೆ
ತನ್ನ ಕಂದನೆನ್ನಂ ತೊರೆದುದಂ ದೇವಿಗೊರೆ.

ಲಕ್ಷ್ಮಣ

ಓ ಬನವೇ,
ಎನ್ನಂ ನುಂಗಿಕೊಳಲಾರೆಯೇಂ?
ಓ ಬಾಂದೊರೆಯೇ,
ನೀನೆನ್ನಂ ಮುಳುಗಿಸಲಾರೆಯೇಂ?
ಈ ಪಾಪಿಯನಾರೊಳಕೊಳ್ಳರ್ ?
ಓ ಲಕ್ಷ್ಮಣಾ.
ನಿನಗೆ ನರಕದೊಳುಂ ಎಡೆಯಿಲ್ಲ! —
ಮಾಳ್ಕೆಯಿನ್ನಾವುದು?
ಇಬ್ಬಗಿಯಾಗೀ ಪಾಳೊಡಲಂ ಸೀಳ್ಕೆಡಹಬೇಡವೆ?
ಅಯ್ಯೋ, ಸುಡಲಿ ಈ ನಿಷ್ಕರದ ಬಾಳ್ಕೆಯಂ!

ಸೀತೆ

ಏಕೆ ನಂದಿಹೆ? ಪೋಗು, ಸೌಮಿತ್ರಿ.
ಕೋಪಿಸನೆ ಶ್ರೀರಾಮಚಂದ್ರಂ ನೀನಿಲ್ಲಿ ತಳವಿದಡೆ?
ಏಕೆನ್ನಂ ನೋಡುತಿಹೆ?
ನೆರವುಂಟು ಎನಗೀ ಕಾಡೊಳುಗ್ರಜಂತುಗಳಲ್ಲಿ!
ಪಾಪ,
ಆ ರಘನಾಥನೇಕಾಕಿಯಾಗಿರ್ಪನಲ್ಲೆ?
ಅಯ್ಯೋ ಲೋಕದರಸೇಗೈದೊಡಂ
ತನ್ನ ಕಿಂಕರರ್ ಬೇಕುಬೇಡೆಂದು ಪೇಳರೆ?
ಭರತ ಶತ್ರುಘ್ನರೀ ಕೆಲಸಕೊಪ್ಪಿದರೆ?
ಹನುಮಂತನಿರ್ದಪನೆ?

ಲಕ್ಷ್ಮಣ

ಭರತ ಶತ್ರುಘ್ನರೊಪ್ಪಿಗೆಯಿಲ್ಲ.
ಹನುಮಂತ ಜಾಂಬವ ಸುಗ್ರೀವರಾರುಂ
ಇದನರಿಯರೌ?

ಸೀತೆ

ಬಿಡು, ಬಿಡು, ಲಕ್ಷ್ಮಣಾ,

ಆರಿದೋಡೇಗೈವರ್?

ಇದು ತನ್ನ ಮರುಳಾಟಂ! –

ಆ ರಾವಣನ ತಮ್ಮನೈಸಲೆ ವಿಭೀಷಣಂ?

ಆತಂ ಭೀರುಗಳನರಿದವನೆ?

ಸೋದರಂಗುರೆ ಮುಳಿದ ಸುಗ್ರೀವನೆಂಬವಂಗೆ

ಕಾರುಣ್ಯಮಿದರ್ಪುದೆ?

ಮತ್ತಳಿದ ಮಂತ್ರಿಗಳದಾರುಂಟು

ದೇವಂಗೆ ಪೇಳುವರ್?

ನೀನೆ

ಒಪ್ಪಿ ಘೋರಾಟವಿಗೆ ಕೊಂಡುಬಂದೆ!

ಇನ್ನೊರಲೊಡೇನಹುದು?

ಲಕ್ಷ್ಮಣ

(ಕಿವಿಮುಚ್ಚಿ ಶೋಕಿಸಿ)

ಮಾತೈ,

ಓ ಎನ್ನಮಾತೆ,

ಓ ಜಗನ್ಮಾತೆ,

ನಿಷ್ಕರುಣಿಯಂ

ಕುಲಘಾತುಕನಂ

ದುಷ್ಠನಂ

ಚಂಡಾನನಂ ಉದ್ಧರಿಸೌ! (ದೊಪ್ಪನೆ ಕೆಡೆದು ನಮಿಸುತ್ತಾನೆ)

ಸೀತೆ

(ಸಂತೈಸಿ ಎತ್ತಿ)

ಏಳೇಳು, ಕಂದಾ!

ಕೈಹಿಡಿದ ನಲ್ಲನೇ ಪೇಸಿಬಿಸುಟ್ಟರೆ

ಇನ್ನಾರೇನು ಮಾಡುವರು?

ನಿನ್ನೊಳೇನಪರಾಧಂ? –

ಕರುಣಾಳು ರಾಘವನೊಳುಂ ತಪ್ಪಿಲ್ಲ;

ಕಡುಪಾತಕಂಗೈದು ಪೆಣ್ಣಾಗಿ ಸಂಭವಿಸಿದೊಡಲಂ,

ಈ ಪಾಳೊಡಲಂ, ಪೊರೆವುದೆನ್ನಪರಾಧಂ!

ನೀನಿರಲ್ ಬೇಡ, ನಡೆ, ಪೋಗು;

ನಿಲ್ಲದಿರ್!

ನಿನ್ನಣ್ಣಂ ಕೇಳೊಡೆ

“ನಿನ್ನಾಣತಿಗಬಲೆ ಮರುಗಿದಳಿಲ್ಲ;

ಮಾರ್ನುಡಿದಳಿಲ್ಲ;

ಮುನಿಸಾಂತಳಿಲ್ಲ;

ಬೆರ್ಚೆದಳಿಲ್ಲ!

ನೀನೆ ಗತಿಯೆಂದು ನಿನ್ನಡಿಯಂ ನೆನೆಯುತೆ

ಕಡೆವೊಳ್ಳಂ ಪಾರುತಿರ್ಪಳ್”

ಎಂದು ಬಿನ್ನವಿಸಯ್!

ಅತ್ತೆವಿರ್ಗಿಂತೊರೆ:

ನಿಮ್ಮಾಶೀರ್ವಾದಮಂ ಪಡೆಯದೆ ಬಂದುದರಿಂ

ಎನಗೀ ಗತಿಯಾದುದು ಎಂದು.

ಉರ್ಮಿಗಳೆಗೆ ಪೇಳಿಂತು:

ನಿಮ್ಮೊಳಾಶೋಚಿಸದೆ ಬಂದ ತಪ್ಪಂ ಮನ್ನಿಸಿ,

ಎನ್ನನಾವಗಂ ಮರೆಯಲಾಗದು ಎಂದು! –

ಎನ್ನುಡುಗೆ ತೊಡುಗೆಯಂ ದಾಸಿಯರ್ಗೆ ಪರ್ಚುಗುಡಯ್!

ನಿನಗೆನ್ನೊಳ್ ದಯೆಯಿರ್ಪೊಡೆ

ಲೋಕರನುವಿಂಗೊಂದು ದಮ್ಮಾಣಿಯನೇರ್ಪಡಿಸಯ್!

ಎನಗೆ ಬಳುವಳಿ ಬಂದಾವಿನ

ತಬ್ಬಲಿ ಎಳಗರುವಂ

ಬಡವಾಗದಂತೆ ನೋಡಿಕೊಳ್ಳದೆಂದು

ನಿನ್ನನಿಯಳ್ಳೆ ಪೇಳಯ್!

ಉರ್ಮಿಗಳೆಗೆ ಕಿರುಗೂಸೊಂದು ಪುಟ್ಟಿದಂದು

ಅದಕ್ಕೆನ್ನಾಶೀರ್ವಾದಮಿರಲಿ! (ಲಕ್ಷ್ಮಣ ನೋಡುತ್ತಾನೆ)

ನೀನಿನ್ನು ಹೊರಡು;

ನಿನಗೆ ಮಾರ್ಗದೊಳಾಗಲಡಿಗಡಿಗೆ ಸುಖಂ!

ಪಯಣಂ ಸೊಗಮಕ್ಕೆ!

ಶ್ರೀರಾಮನದಿದಾವರೆಯೊಲೈಯೊಂದು ವಜ್ರಪಂಜರಮಕ್ಕೆ!

ಲಕ್ಷ್ಮಣ

(ಕೈಮುಗಿದುಕೊಂಡು)

ಎಲೆ ವನಸ್ಥಳಗಳಿರ, ವೃಕ್ಷಗಳಿರ, ಮೃಗಗಳಿರ,

ಕ್ರಿಮಿಕೀಟಂಗಳಿರ, ಲತೆಗಳಿರಾ,
ಪಂಚಭೂತಂಗಳಿರ, ದೆಸೆಗಳಿರಾ ಕಾವುದು!
ಎಲೆ ಧರ್ಮದೇವತೆಯೆ,
ಜಗಜ್ಜನನಿ ಜಾಹ್ನವಿಯೆ,
ಎನ್ನ ಮಾತೆಯಂ ಜಾನಕಿಯಂ ಸಲಹಿಕೊಳ್ಳುದು!
ಎಲೆ ತಾಯೆ, ಭೂದೇವಿ,
ನಿನ ಮಗಳಿಹಳು, ಸಂರಕ್ಷಿಸೌ!
(ಸೀತೆಯನ್ನು ಬಲವಂದು ತುಸುದೂರ ನಿಲ್ಲುತ್ತಾನೆ)

ಸೀತೆ

ಏಕೆ ನಿಂದಿಹೆ? ನಡೆ, ಸೌಮಿತ್ರಿ!

ಲಕ್ಷ್ಮಣ

ತಾಯೆ, ನಿನ್ನನೆಂತು
ಈ ಘೋರ ವಿಪಿನದೊಳುಳಿದು ಪೋಗಲಿ?
ಶ್ರೀರಾಮನಾಜ್ಞೆಯನೆಂತು ಪಾಲಿಸಲಿ?

ಸೀತೆ

ಮೈದುನಾ,
ರಾಘವನಾಜ್ಞೆಯಂ ಮೀರದಿರು, ನಡೆ.
ಸೀತೆಗಿಂ ರಾಮನಾಣತಿ ಮಿಗಿಲಲ್ಲೆ?
ಶ್ರೀರಾಮನಾಜ್ಞೆಯಂ ಪಾಲಿಸಿಹೆ!
ಇಗೋ ಎನ್ನಾಜ್ಞೆಯಂ ಪಾಲಿಸು:
ನಡೆ; ನಿನಗೆನ್ನಾಶೀರ್ವಾದಂ!
(ಲಕ್ಷ್ಮಣನು ಕೈಮುಗಿದು ಮನಸ್ಸಿಲ್ಲದ ಮಸ್ಸಿನಿಂದ ಗೋಗುತ್ತಾನೆ)

ಅಯ್ಯೋ,

ಮಿಥಿಲೇಂದ್ರ ವಂಶದೊಳ್ ಜನಿಸಿ
ರಘುಕುಲದ ದಶರಥನೃಪನ ಸೊಸೆಯಾಗಿ
ಎನಗೆ ಕಟ್ಟಡವಿಯೊಳ್ ವ್ಯಥಿಸುವಂತಾಯ್ತೆ? —
ಹಾ ವಿಧಿಯೆ!
ಹರಣಮಂ ತೊರೆದವೆನೆ?
ಬರ್ಪುದು ಭ್ರೂಣಹತ್ಯಾದೋಷಂ! —
ಎನ್ನ ನೋವನಾಗೋರೆಯಲಿ? —
ಲೋಕದೈಶ್ವರ್ಯಂ ಸುಖಮೆಲ್ಲಂ ನಶ್ಚರಂ!

ಶ್ರೀರಾಮನೊಲೈಯೊಂದೆ ಶಾಶ್ವತಂ!
ಆತನ ನಾಮಸ್ಮರಣೆಯೆ ಎನಗೆ ದಿಕ್ಕು:
ಹೇ ಕಲ್ಯಾಣರೂಪ, ನೀನೆನ್ನಂ ಕೈಬಿಡದಿರೈ!
ದೆಸೆಗೆಟ್ಟೆನ್ನಂ ಮರೆಯದಿರೈ!
ಹೇ ಕರುಣಾಕರ, ಪೆಣ್ಣೆನ್ನೊಳ್ ಕರುಣೆಯಿರಲೈ!
ರಾಮಾ! ರಾಮಾ! ರಾಮಾ!...

(ವಾಲ್ಮೀಕಿ ಮಹರ್ಷಿ ಮೆಲ್ಲಮೆಲ್ಲನೆ ಹುಡುಕುನೋಟದಿಂದ ಆಲಿಸುತ್ತ ಪ್ರವೇಶಿಸುತ್ತಾನೆ)

ವಾಲ್ಮೀಕಿ

ಮುಖಕೆ ಯೂಪವನರಸುತಿರೆ
ಆರ್ತನಾದಂ ಕೇಳ್ತುದಲ್ಲೆ? –
ಬನಮೆಲ್ಲಂ ಮರುಗಿದುದು ಆ ನಾದಂಗೆಳ್ಳು!
ಎನ್ನೆರ್ದೆಯೊಳುಂ ಚಿಮ್ಮಿದುದು
ಅವುದೋ ಪೋಸತೊಂದಲೌಕಿಕಾವೇಶಂ! –
ಆ ದನಿ
ಸ್ವರ್ಗಮರ್ತ್ಯಂಗಳಂ ವನಗಿರಿಗಳಂ
ಮೇಘಮಂಡಲಮುಮಂ ತುಂಬಿ
ಎನೆರ್ದೆಯೊಳ್ ಅನುರಣಿತಮಾದುದಲ್ಲೆ? – (ಮೆಲ್ಲಗೆ)
ರಾಮಾ! ರಾಮಾ! ರಾಮಾ! ಎಂಬ ಸವಿದನಿ?
ಅದೆನ್ನ ನಚ್ಚಿನ ಮಹಾಮಂತ್ರಂ!
ವ್ಯಾಧನಾಗಿದರ್ಥನಗೆ ಮಹರ್ಷಿತ್ವಮಂ ಕೃಪೆಗೈದ
ಮಹಾಮಂತ್ರಂ! – (ಮೆಲ್ಲಗೆ)
ರಾಮಾ! ರಾಮಾ! ರಾಮಾ!
ಆ ಎರಡಕ್ಷರಂಗಳೆನಗೆ ಸಂಕ್ಷಿಪ್ತ ಬ್ರಹ್ಮಾಂಡಂ!
ಸೂರ್ಯೋದಯಂ, ಚಂದ್ರೋದಯಂ,
ಹಿಮವತ್ ಪರ್ವತಂ, ವೇದಕಾವ್ಯಂಗಳೆಲ್ಲಂ,
ಗಂಗೆ ಮೊದಲವ್ವ ಪುಣ್ಯತೀರ್ಥಂಗಳುಂ,
ಎನ್ನ ಜೀವನದ ಎಲ್ಲ ಅನುಭವಂಗಳುಂ,
ಆ ದಿವ್ಯನಾಮದ ರಸಮಣಿಯ ಹೃದ್ಧೇಶದೊಳೆ
ಕಬ್ಬಿಗನ ಬಗೆಯ ಕಬ್ಬದವೋಲಡಗಿರ್ಕುಂ! –
ರಾಮಾ! ರಾಮಾ! ರಾಮಾ! ಎಂದೊರೆದುದಲ್ಲೆ?
ಸ್ತ್ರೀವಾಣಿಯಂತಿರ್ದುದು! – (ಆಲೋಚಿಸಿ)
ಎನ್ನ ಶಿಷ್ಯರಾರುಂ ಈ ದಿಕ್ಕಿಗೈತರಲಿಲ್ಲ!

ಸೀತೆ

ರಾಮಾ! ರಾಮಾ!

ವಾಲ್ಮೀಕಿ

(ಬೆಚ್ಚಿನೋಡಿ)

ಈ ಎಡೆಯೊಳಾರೋ ರೋದಿಸುತಿರ್ಪರ್.

ಆರೀಕೆ?

ಗ್ರೀಷ್ಮರುತುವಿಂ ನವೆದ ಕಾಂತಾರದಧಿದೇವಿಯಂತಿಹಳ್!

ಆರೋ ನಾಗರಿಕ ಸ್ತ್ರೀ! (ಹತ್ತಿರ ಬರುತ್ತ)

ಎಲೆ ತಾಯಿ, ನೀನಾವಳೊ?

ಕಂಡ ಕುರುಪಾಗಿರ್ಪುದು!

ಅಕಟಾ,

ಈ ಘೋರತರ ಗಹನಕೊರ್ವಳೆ ಎಂತು ಬಂದೆ?

ಸೀತೆ

(ಬೆಚ್ಚಿ)

ಎನ್ನಾಣೆ! ಶ್ರೀರಾಮನಾಣೆ!

ಪತ್ತೆ ಸಾರದಿರ್, ಸಾರದಿರ್!

ವಾಲ್ಮೀಕಿ

ತಾಯೆ, ಬೆದರಬೇಡ.

ನಾಂ ಅನ್ಯರಲ್ಲು: ತವಸಿಗಳೆ !

ಈ ಎಡೆಯ ಆಶ್ರಮದೊಳೆ ಇರ್ಪೆವು.

ಸೀತೆ

ಅಯ್ಯೋ ಬಳಿಸಾರದಿರ್.

ರಾವಣನೀ ವೇಷದೊಳೆ ಮುನ್ನಮೊಯ್ದುಂ!

ಶ್ರೀರಾಮನಾಣೆ! ದೂರಸರಿ!

ವಾಲ್ಮೀಕಿ

ದೇವಿ

ಶ್ರೀರಾಮಚಂದ್ರಮನಾಣೆ! ಎನ್ನೆ ಆಣೆ!

ನಾಂ ಕವಡುವವಸಿಯಲ್ಲು;

ವಾಲ್ಮೀಕಿ ನಾಂ!

ಭೂರಿ ಶೋಕಾರ್ತರಾಗಿದರಂ ಕಂಡು
ಸುಮ್ಮನೆ ಪೋಪನಲ್ಲ.

ಸೀತೆ

(ಹರ್ಷ ಶೋಕ ಲಜ್ಜೆಗಳಿಂದ)

ಓ ಕವೀಸ್ವರಾ,
ನಾಂ ಜನಕರಾಜಂಗೆ ಮಗಳ್;
ದಶರಥಮಹಾರಾಜಂಗೆ ಸೊಸೆ;
ಶ್ರೀರಾಮಚಂದ್ರಂಗೆ ಪಟ್ಟದರಸಿ!
ಲೋಕಾಪವಾದಕೆ ಬೆದರಿ ಅಪರಾಧಿಯಲ್ಲದೆನ್ನಂ
ತರಣಿಕುಲ ಸಂಭವಂ ಬಿಟ್ಟನೆಂದು
ಈ ವನದೊಳಿರಿಸಿ ಪೋದಂ ಸುಮಿತ್ರಾತ್ಮಜಂ! —
ಜೀವಮಂ ತೊರೆವೆನೆಂಬೆನೆ
ಬಸಿರೊಳಿಹುದಕ್ಕರೆಯ ಪೊರೆ! —
ತಂದೆ, ಎನಗೆ ಬಟ್ಟಿದೋರೈ! (ಕೈಮುಗಿಯುತ್ತಾಳೆ)

ವಾಲ್ಮೀಕಿ

ದೇವಿ, ಬಿಡು ಶೋಕಮಂ:
ಪುತ್ರಯುಗಮಂ ಪಡೆವೆ.
ಭಾವಿಸದಿರಿನ್ನು ಸಂದೇಹಮಂ.
ಜನಕಂಗೆ ನಾವನ್ಯರಲ್ಲ!
ನಮ್ಮಾಶ್ರಮಕೆ ಬಂದು ನೀಂ ಸುಖದೊಳಿದೊಡೆ
ಆವಾವ ಬಯಕೆಯುಂಟೆಲ್ಲಮಂ ಸಲಿಸಿ
ನಿನ್ನಂನಾನೋವಿಕೊಂಡರ್ಪೆಂ.
ಅಂಜದಿರು, ಬಾ ನನ್ನೊಡನೆ!

ಸೀತೆ

ತಂದೆ,
ನಿಮ್ಮಂ ನಾಂ ಮೊದಲೆ ಕೇಳಿಬಲ್ಲೆಂ.
ಅರಿಯದೆಯೆ ಸಂದೇಹಪಟ್ಟುದಂ ಮನ್ನಿಸೈ!
(ಬಿದ್ದು ನಮಸ್ಕರಿಸುತ್ತಾಳೆ)

ವಾಲ್ಮೀಕಿ

(ಮೆಲ್ಲಗೆ ಹಿಡಿದೆತ್ತುತ್ತ)

ತಾಯಿ, ಮೇಲೇಳು.

ನಿನಗೆಲ್ಲಂ ಒಳ್ಳಿತಹುದು.

ನೀನೆನ್ನ ಮಹಾಕಾವ್ಯದ ಸವಿಗಣ್ಣಲ್ಲೆ!

ಕಥಾನಾಯಕಿಯಲ್ಲೆ!

ವಾಲ್ಮೀಕಿಯ ಭಾಗ್ಯಮಲ್ಲೆ!

(ಪರದೆ ಬೀಳುತ್ತದೆ)